

K.J.கீழ் முஸ்லிம் மேல்நிலைப்பள்ளி, பரமக்குடி-- இராமநாதபுரம் மாவட்டம்		
பன்னிரண்டாம் வகுப்பு -- பொருளியல்		
இயல் -- 3 வேலைவாய்ப்பும் வருமானக் கோட்பாடுகளும்		
சரியான விடையைத் தெரிவு செய்க		
1)	நடப்புக்கூலி விகிதத்தில் வேலை செய்ய விரும்புகிற ஒவ்வொருவரும் பணியில் இருந்தால் அது ----- எனப்படும். அ) முழுவேலைவாய்ப்பு ஆ) குறைந்தளவு வேலைவாய்ப்பு இ) வேலைவாய்ப்பின்மை ஈ) வேலைக்கான வாய்ப்பு	அ) முழு வேலைவாய்ப்பு
2)	அமைப்புசார் வேலையின்மையின் இயல்பு ----- அ) இயங்கா சமுதாயம் ஆ) சமதர்ம சமுதாயம் இ) இயங்கும் சமுதாயம் ஈ) கலப்புப் பொருளாதாரம்	இ) இயங்கும் சமுதாயம்
3)	மறைமுக வேலையின்மையில், உழைப்பாளியின் இறுதிநிலை உற்பத்தி ----- அ) சுழியம் ஆ) ஒன்று இ) இரண்டு ஈ) நேர்எண்	அ) சுழியம்
4)	தொன்மைப் பொருளியல் கோட்பாட்டின் முதன்மையான இயல்பு ----- அ) குறைந்தளவு வேலைவாய்ப்பு ஈ) நிறைகுறைப்போட்டி ஆ) பொருளாதாரம் எப்போதும் சமநிலையில் இருக்கும் இ) தேவை அதன் அளிப்பை உருவாக்குகிறது	ஆ) பொருளாதாரம் எப்போதும் சமநிலையில் இருக்கும்
5)	J.B.சே ஒரு ----- அ) புதிய தொன்மைப் பொருளியலாளர் ஆ) தொன்மைப் பொருளியலாளர் இ) புதிய யுகப்பொருளியலாளர் ஈ) புதிய பொருளியலாளர்	ஆ) தொன்மைப் பொருளியலாளர்
6)	கீன்ஸின் கருத்துப்படி முதலாளித்துவப் பொருளாதார அமைப்பில் எப்படிப்பட்ட வேலையின்மை காணப்படுகிறது? அ) முழுவேலைவாய்ப்பு ஆ) தன் விருப்ப வேலையின்மை இ) தன் விருப்பமற்ற வேலையின்மை ஈ) குறைவு வேலைவாய்ப்பு	ஈ) குறைவு வேலைவாய்ப்பு
7)	வேலைவாய்ப்புப்பற்றித் தொன்மைக் கோட்பாட்டின் மையக்கருத்து என்பது ----- அ) குறைந்துசெல் விளைவு விதி ஆ) தேவை விதி இ) அங்காடி விதி ஈ) நுகர்வு விதி	இ) அங்காடி விதி
8)	கீன்ஸின் கூற்றுப்படி வேலையின்மை என்பது ----- அ) விளைவு அளிப்புப் பற்றாக்குறை ஆ) விளைவுத் தேவைப் பற்றாக்குறை இ) இரண்டும் பற்றாக்குறை ஈ) எவையும் இல்லை	ஆ) விளைவுத் தேவைப் பற்றாக்குறை
9)	சேமிப்புக்கும் முதலீட்டுக்குமிடையே சமநிலையைக் கொண்டு வருவது ----- நெகிழ்வு ஆகும். அ) தேவையின் ஆ) அளிப்பின் இ) மூலதனத்தின் ஈ) வட்டியின்	ஈ) வட்டியின்

10)	புதிய பொருளாதாரக் கோட்பாட்டின் வளர்ச்சியில் _____ கோட்பாடு ஒரு திருப்புமுனையாக அமைந்தது. அ) கீன்சின் ஆ) சேயின் (Say) இ) தொன்மையது ஈ) வேலைவாய்ப்பு	அ) கீன்சின்
11)	வேலைவாய்ப்பு, வருவாய் பற்றிய கீன்சின் கோட்பாட்டின் அடிப்படைக் கருத்துரு _____ ஆகும். அ) தொகுதேவை ஆ) தொகு அளிப்பு இ) விளைவுத்தேவை ஈ) இறுதிநிலை நுகர்வு விருப்பு	இ) விளைவுத் தேவை
12)	தொகுதேவையின் கூறு _____ ஆகும். அ) தனிமனிதத் தேவை ஆ) அரசுச் செலவு இ) ஏற்றுமதி மட்டும் ஈ) இறக்குமதி மட்டும்	ஆ) அரசுச் செலவு
13)	மொத்த அளிப்பு சமம் _____ அ) $C + I + G$ ஆ) $C + S + G + (X - M)$ இ) $C + S + T + (X - M)$ ஈ) $C + S + T + R_f$	ஈ) $C + S + T + R_f$
14)	தலையிடாக்கொள்கைக்குப் பதிலாகக் கீன்சின் கோட்பாடு _____ யை எடுத்துரைக்கிறது. அ) அரசுத் தலையீடன்மை ஆ) உச்ச அளவுத் தலையீடு இ) சில சூழல்களில் அரசின் தலையீடு ஈ) தனியார்துறை தலையீடு	இ) சில சூழல்களில் அரசின் தலையீடு
15)	கீன்சின் வேலைவாய்ப்பு, வருவாய்க் கோட்பாட்டில் _____ பொருளாதார மந்தநிலைக்குக் காரணமாக உள்ளது. அ) குறைவான உற்பத்தி ஆ) அதிகத்தேவை இ) நெகிழ்வற்ற அளிப்பு ஈ) உற்பத்தித்திறன் ஒப்பிடும்போது மிகக் குறைந்த அளவு மொத்தத்தேவை	ஈ) உற்பத்தித்திறன் ஒப்பிடும்போது மிகக் குறைந்த அளவு மொத்தத்தேவை
16)	தொன்மைக் கோட்பாடு _____ ஐ ஆதரிக்கிறது. அ) சமநிலை வரவு செலவு ஆ) சமமற்ற வரவு செலவு இ) உபரி வரவு செலவு ஈ) பற்றாக்குறை வரவு செலவு	அ) சமநிலை வரவு செலவு
17)	_____ சமநிலையை கீன்சுடைய கோட்பாடு வலியுறுத்தியது. அ) மிகக் குறுகிய காலச் ஆ) குறுகியகாலச் இ) மிக நீண்டகாலச் ஈ) நீண்ட காலச்	ஆ) குறுகிய காலச்
18)	தொன்மைக் கோட்பாட்டின்படி, வட்டிவீதம் _____ க்கான வெகுமதி. அ) முதலீடு ஆ) தேவை இ) மூலதனம் ஈ) சேமிப்பு	ஈ) சேமிப்பு
19)	கீன்சின் கோட்பாட்டில் பணத்திற்கான தேவையையும் பணத்தின் அளிப்பையும் நிர்ணயிப்பது _____ ஆகும். அ) வட்டிவீதம் ஆ) விளைவுத்தேவை இ) தொகுதேவை ஈ) தொகு அளிப்பு	அ) வட்டிவீதம்
20)	ஒருபொருளாதாரத்தில் _____ இயக்கத்தை சேயின் (Say) விதி வலியுறுத்தியது. அ) தூண்டப்பட்ட விலைக்கருவி ஆ) தானியங்கும் விலைக்கருவி இ) தூண்டப்பட்ட தேவை ஈ) தூண்டப்பட்ட முதலீடு	ஆ) தானியங்கும் விலைக்கருவி

**இரண்டு மதிப்பெண் வினா -- விடை**

21)	<p><b>முழு வேலைவாய்ப்பு வரையறு.</b>  * நல்ல உடல்நலம் உள்ளதனிமனிதர்கள், நிலவுகின்ற கூலிவிகிதத்தில் வேலைசெய்யத் தயாராக இருப்பவர்கள் அனைவருக்கும் வேலை கிடைப்பது.  ( அல்லது )</p> <p>* விருப்பமில்லா வேலையின்மை இல்லாமல் இருப்பது.  -- J.M.கீன்ஸ் --  ( அல்லது )</p> <p>* கூலியும் விலையும் எந்த வேலைநிலையில் மாறிமாறி அதிகரிக்கின்றதோ அங்கு முழு வேலைவாய்ப்பு நிலவுகிறது.  -- லர்னர் --</p>
22)	<p><b>ஊரக வேலையின்மையின் முக்கிய இயல்பு யாது?</b>  * கிராமங்களில் மறைமுக வேலையின்மை மற்றும் பருவகால வேலையின்மை நிலவுகிறது.</p>
23)	<p><b>உடன்பாடில்லா வேலையின்மை பற்றிச் சிறுகுறிப்பு வரைக.</b>  * உழைப்பாளர்களின் தேவை மற்றும் அளிப்பில் சமநிலையற்ற தன்மை நிலவுவது தற்காலிக அல்லது பிறழ்ச்சி வேலையின்மை எனப்படும்.</p>
24)	<p><b>தற்போதுள்ள சூழலில் ஆள்குறைப்பிற்கான காரணத்தைத் தருக.</b>  * பணியாளர் திறன் குறைவு  * புதிய தொழில்நுட்பம்  * நவீன இயந்திரங்களின் பயன்பாடு</p>
25)	<p><b>சே விதியின் எடுகோள்களைப் பட்டியலிடுக.</b>  * அதிக உற்பத்திக்கோ, வேலையின்மைக்கோ வாய்ப்பில்லை.  * விலைக்கருவி தானாக இயங்குவதால் அரசின் தலையீடு தேவை இருக்காது  * வட்டிவீத நெகிழ்வு, சேமிப்பிற்கும் முதலீட்டிற்கும் சமநிலையை உருவாக்கும்.  * பரிவர்த்தனைக்கு மட்டுமே பணம் உதவும்.</p>
26)	<p><b>விளைவுத்தேவை என்றால் என்ன?</b>  * உற்பத்தி செய்த பொருள்களின்மீது உண்மையிலேயே செலவு செய்கின்ற பணத்தின் அளவு.</p>
27)	<p><b>தொகு அளிப்பின் கூறுகள் யாவை?</b>  * மொத்த நுகர்வுச்செலவு ( C )  * மொத்த தனியார் சேமிப்பு ( S )  * நிகர வரிவசூல் ( T )  * தனிநபர் வெளிநாட்டவருக்குக் கொடுக்கின்ற மாற்றுச்செலுத்துதல்கள் மற்றும் உதவித்தொகை ( R<sub>f</sub> )  * மொத்த அளிப்பு = C + S + T + R<sub>f</sub></p>
27) a)	<p><b>J.B.சேயின் அங்காடி விதியை வரையறு.</b>  * அளிப்பு அதன் தேவையைத் தானே உருவாக்கும்.</p>

மூன்று மதிப்பெண் வினா -- விடை

28)	<p><b>கீழ்க்காணுபவற்றைச் சுருக்கமாக எழுதுக.</b></p> <p>அ. பருவகால வேலையின்மை ஆ. உடன்பாடில்லா வேலையின்மை இ. கற்றோர் வேலையின்மை</p> <p><b>அ. பருவகால வேலையின்மை</b></p> <ul style="list-style-type: none"> <li>* ஓர் ஆண்டில் சிலகாலங்களில் மட்டும் நிலவும் வேலையின்மை.</li> <li>* எ.கா - வேளாண்மை சார்ந்த தொழில்கள் (கரும்பு, பருத்தி)</li> </ul> <p><b>ஆ. உடன்பாடில்லா வேலையின்மை</b></p> <ul style="list-style-type: none"> <li>* உழைப்பாளர்களின் தேவை மற்றும் அளிப்பில் சமநிலையற்றத்தன்மை நிலவுவது</li> <li>* திறமை மற்றும் மூலப்பொருள்கள் பற்றாக்குறை, இயந்திரங்களில் பழுதுபார்த்தல் முதலான காரணங்களால் ஏற்படுகிறது.</li> </ul> <p><b>இ. கற்றோர் வேலையின்மை</b></p> <ul style="list-style-type: none"> <li>* சில நேரங்களில் படித்து கல்வித்தகுதி பெற்றவர்களுக்கு வேலை கிடைப்பதில்லை அல்லது பகுதிநேர வேலை செய்கின்ற நிலை.</li> <li>* தவறான கல்விமுறை, வேலைத்திறன்குறைவு, இலகுவான வேலையை விரும்புதல் முதலான காரணங்களால் ஏற்படுகிறது.</li> </ul>
29)	<p><b>J.B -- சே விதியில் விளைவுகளைப் பற்றிக் குறிப்பு வரைக.</b></p> <ol style="list-style-type: none"> <li>1. அதிக உற்பத்திக்கோ, வேலையின்மைக்கோ வாய்ப்பில்லை.</li> <li>2. விலைக்கருவி தானாக இயங்குவதால் அரசின் தலையீடு இருக்காது.</li> <li>3. வட்டிவீத நெகிழ்வு, சேமிப்பிற்கும் முதலீட்டிற்கும் சமநிலையை உருவாக்கும்.</li> <li>4. பரிவர்த்தனைக்கு மட்டுமே பணம் செயல்படும். மக்கள் பணத்தைக் கையிருப்பாக வைத்திருக்கமாட்டார்கள்.</li> <li>5. உற்பத்திக்காரணிகள் அதன் உற்பத்தித்திறனுக்கு இணையாகும்வரை ஏற்றுக்கொள்ளும்.</li> </ol>
30)	<p><b>கீன்ஸின் கோட்பாட்டை விளக்குக.</b></p> <ul style="list-style-type: none"> <li>* புதிய பொருளாதாரக் கோட்பாடுகளின் வளர்ச்சியில் 1936 இல் கீன்சு எழுதிய புத்தகமான " வேலைவாய்ப்பு, வட்டி மற்றும் பணம் பற்றிய பொதுக்கோட்பாடு " ஒருதிருப்புமுனையாக அமைந்தது.</li> <li>* கீன்சின் கோட்பாடு முழுவேலைவாய்ப்புக் கருத்தை மட்டும் விளக்காமல், குறைந்த வேலைவாய்ப்புக்கும் வாய்ப்பு இருப்பதைச் சுட்டிக்காட்டுகிறது.</li> <li>* கீன்சின் கருத்துகள் குறுகியகாலத்தை அடிப்படையாகக்கொண்டது.</li> <li>* வேலைவாய்ப்பின் அளவு நிர்ணயிக்கப்படும்போது மூலதனம், உழைப்பு, திறன், தொழில்நுட்பம் ஆகியவை மாறாமலேயே இருக்கும்.</li> <li>* இக்கோட்பாட்டின் ஆரம்பப் புள்ளியே விளைவுத் தேவை எனும் கருத்து</li> <li>* விளைவுத் தேவையின் அளவு தொகு அளிப்பையும் தொகு தேவையையும் சார்ந்துள்ளது.</li> </ul>

31)

தொகுதேவை என்றால் என்ன? அதன் கூறுகளைக் கூறுக.

\* ஒருநாட்டில் உற்பத்தி செய்யப்பட்ட பொருள்களின்மேல் குடும்பங்கள், நிறுவனங்கள், அரசு மற்றும் வெளிநாட்டவர் செய்கின்ற மொத்தச் செலவுத்தொகை.

தொகுதேவை  $AD = C + I + G + (X - M)$

கூறுகள் :

1. நுகர்வுத்தேவை ( C )
2. முதலீட்டுத்தேவை ( I )
3. அரசுச்செலவு ( G )
4. நிகர ஏற்றுமதி ( X - M )

32)

தொகு அளிப்பை வரைபடம் மூலம் விளக்குக.


\* ஒருநாட்டில் ஓராண்டில் உற்பத்தி செய்யப்பட்ட பண்டங்கள் மற்றும் பணிகளின் மொத்த மதிப்பு.

மொத்த அளிப்பு  $AS = C + S + T + (Rf)$

கூறுகள் :

1. மொத்த நுகர்வுச் செலவு ( C )
2. மொத்தத் தனியார் செலவு ( S )
3. நிகர வரிவசூல் ( T )
4. தனிநபர் வெளிநாட்டவருக்குக் கொடுக்கின்ற மாற்றுச் செலுத்துதல்கள் மற்றும் உதவித்தொகை ( Rf )

மொத்த அளிப்பு வளைகோடு



\* Z நேர்கோடு பணக்கூலி மாறாமல் உள்ள நிலையையும், Z1 வளைகோடு பணக்கூலி மாறும்போது உள்ள நிலையையும் விளக்குகின்றன.

\*  $ON_f$  அளவில் பொருளாதாரம் முழுவேலைநிலையை அடைகிறது.

\* அதற்குப்பிறகு உழைப்பினை அதிகப்படுத்தி உற்பத்தியை அதிகப்படுத்த இயலாது. எனவே  $N_f$  - க்குப் பின்னர் தொகு அளிப்புக்கோடு செங்குத்தாக உள்ளது.

\* தொகு அளிப்புக்கோடானது, வேலைவாய்ப்புக்கும் வருமானத்திற்கும் இடையே உள்ள தொடர்பைப் பொருத்து அமையும்.

<b>தொன்மையியத்தையும் கீன்ஸியத்தையும் ஒப்பிடுக. ( ஏதேனும் ஐந்து )</b>		
<b>தொன்மையியம்</b>		<b>கீன்ஸியம்</b>
1.	நீண்டகாலச் சமநிலை	குறுகியகாலச் சமநிலை
2.	சேமிப்பு நல்லது	சேமிப்பு கெடுதல்
3.	முதலாளித்துவம் சரியானது	முரண்பாடுகளைக் கொண்டது முதலாளித்துவம்
4.	வட்டிவீதம் மாறாதது	வட்டிவீதம் மாறக்கூடியது
5.	அளிப்பு தன் தேவையைத் தானே உருவாக்குகிறது	தேவையே அதன் அளிப்பை உருவாக்குகிறது


**ஐந்து மதிப்பெண் வினா -- விடை**

<b>34)</b>	<p><b>வேலையின்மைகளின் வகைகளை விவரி.</b></p> <p><b>வேலையின்மைகளின் வகைகள் :</b></p> <ol style="list-style-type: none"> <li><b>1. வணிகச்சுழல் வேலையின்மை</b> <ul style="list-style-type: none"> <li>* கீழ்நோக்கிய பகுதியில் ஒருபொருளாதாரம் இருக்கும்போது நிகழ்வது.</li> <li>* பின்னிறக்கப் பகுதியில் உற்பத்தி மற்றும் வருமானம் குறைந்து வேலையின்மை அதிகரிக்கும்.</li> <li>* அரசு முதலீட்டை அதிகரித்தும், விரிவான பணவியல் கொள்கைகளைக் கடைபிடித்தும் இவ்வேலையின்மையைக் குறைக்கலாம்.</li> </ul> </li> <li><b>2. பருவகால வேலையின்மை</b> <ul style="list-style-type: none"> <li>* ஓர் ஆண்டின் சிலகாலங்களில் மட்டும் நிலவும் வேலையின்மை.</li> <li>* எ.கா -- விவசாயம் மற்றும் விவசாயம் சார்ந்த தொழில்கள்(கரும்பு, பருத்தி)</li> <li>* மக்களின் தேவை கூடுவதாலும் குறைவதாலும் இவ்வேலையின்மை தோன்றும்.</li> </ul> </li> <li><b>3. உடன்பாடில்லா வேலையின்மை</b> <ul style="list-style-type: none"> <li>* உழைப்பாளர்களின் தேவை மற்றும் அளிப்பில் சமநிலையற்றத் தன்மை நிலவுகின்ற வேலையின்மை.</li> <li>* திறமை மற்றும் மூலப்பொருள்கள் பற்றாக்குறை, இயந்திரங்களில் பழுது ஏற்படுதல் ஆகியவற்றால் ஏற்படுகிறது.</li> </ul> </li> <li><b>4. கற்றோர் வேலையின்மை</b> <ul style="list-style-type: none"> <li>* சில நேரங்களில் படித்து கல்வித்தகுதி பெற்றவர்களுக்கு வேலை கிடைப்பதில்லை அல்லது பகுதிநேர வேலை செய்கின்ற நிலை.</li> <li>* தவறான கல்விமுறை, வேலைத்திறன்குறைவு, இலகுவான வேலையை விரும்புதல் முதலான காரணங்களால் ஏற்படுகிறது.</li> </ul> </li> <li><b>5. தொழில்நுட்ப வேலையின்மை</b> <ul style="list-style-type: none"> <li>* புதிய தொழில்நுட்பம் மூலதனச்செறிவு உடையதாக இருப்பதால் குறைந்த எண்ணிக்கையில் உழைப்பாளர்கள் தேவைப்படுகின்றனர்.</li> <li>* உழைப்பைச் சேமிக்கின்ற புதிய கண்டுபிடிப்புகள் தொழில்நுட்ப வேலையின்மையை உருவாக்கும்.</li> </ul> </li> </ol>
------------	---

	<p><b>6. அமைப்புசார் வேலையின்மை</b></p> <ul style="list-style-type: none"> <li>* சமூக அமைப்பில் ஏற்படும் பெரிய மாற்றங்களால் ஏற்படும் வேலையின்மை</li> <li>* ஒருபொருளுக்கான தேவை குறைதல் அல்லது அதிகரித்தல், இடுபொருள்கள் இன்மை, முதலீட்டுப் பற்றாக்குறையால் ஏற்படுகிறது.</li> <li>* எ.கா -- கைபேசியின் தேவை அதிகரித்ததால், கேமரா மற்றும் டேப்ரிகார்டரின் தேவை குறைந்துள்ளது</li> </ul> <p><b>7. மறைமுக வேலையின்மை</b></p> <ul style="list-style-type: none"> <li>* தேவைக்கு அதிகமானவர்கள் ஒருவேலையில் இருப்பது</li> <li>* சிலர் வேலையைவிட்டு விலகினாலும் உற்பத்தி பாதிக்காது</li> <li>* உழைப்பாளர்களின் இறுதிநிலை உற்பத்தித்திறன் சுழியமாகவோ, குறைவாகவோ எதிர்மறையாகவோ இருக்கும்.</li> </ul> <p style="text-align: center;">( ஏதேனும் ஐந்து வேலையின்மை விளக்கத்துடன் )</p>
35)	<p><b>சேயின் அங்காடி விதியினைத் திறனாய்வு செய்க.</b></p> <ol style="list-style-type: none"> <li>1. கீன்சின் கருத்துப்படி, அளிப்பு அதற்கான தேவையை உருவாக்காது. உற்பத்தி அதிகரிக்கும் அளவிற்குத் தேவை அதிகரிக்காவிட்டால் இவ்விதி செயல்படாது.</li> <li>2. பொருளாதாரத்தில் தானாகச் சரிசெய்துகொள்ளும் அமைப்பு வேலையின்மையைக் குறைக்காது. மூலதனவிகிதத்தை அதிகரித்து வேலையின்மையைக் குறைக்கலாம்.</li> <li>3. தனிமனிதர்கள் எதிர்பாராத சூழ்நிலைகளுக்காகவும், வணிகர்கள் எதிர்கால நடவடிக்கைகளுக்காகவும் பணத்தை இருப்பாக வைத்திருப்பார்கள். ஆகவே பணம் நடுநிலையாக இருக்காது.</li> <li>4. அதிக உற்பத்திக்கு வாய்ப்பில்லை என்று சேயின் சந்தை விதி கூறுகிறது. அளவுக்கு அதிகமான உற்பத்திக்கு வாய்ப்பு உள்ளதாகக் கீன்சு கூறுகிறார்.</li> <li>5. முதலாளித்துவ நாடுகளில் குறைவான வேலை உள்ளதால் முழுவேலைவாய்ப்புக்கு வாய்ப்பில்லை என கீன்சு கூறுகிறார்.</li> <li>6. அளவுக்கதிகமான உற்பத்தியும், அதிக வேலையின்மையும் பல முதலாளித்துவ நாடுகளில் காணப்படுவதால் அரசின் தலையீடு அவசியம் என கீன்சு கருதுகிறார்.</li> </ol>

## ADF மற்றும் ASF --க்கு இடையிலான சமநிலையை வரைபடம்மூலம் விளக்குக

- \* கீன்சின் வேலைவாய்ப்புக் கோட்பாட்டில் ADF மற்றும் ASF இரண்டின் சமநிலையை விளக்க குடும்பங்கள், வணிகம் ஆகிய இருதுறைகள் எடுத்துக்கொள்ளப்படுகின்றன.
- \* நுகர்வுச் செலவு தொடர்பான முடிவுகளைக் குடும்பங்களும், முதலீடு தொடர்பான முடிவுகளை வணிக நிறுவனங்களும் எடுக்கின்றன.



36)

- \* தொகுதேவை மற்றும் தொகுஅளிப்பு அணுகுமுறை விளக்கப்பட்டுள்ளது.
- \* தொகுதேவையும் தொகுஅளிப்பும் E என்ற புள்ளியில் சமநிலையடைகிறது.
- \* இப்புள்ளியில் வேலைவாய்ப்பு  $N_0$  ஆக இருக்கும்.
- \*  $ON_1$  அளவு வேலைவாய்ப்பில் தொகுஅளிப்பு  $N_1R_1$  தொகுதேவை  $M_1N_1$  ஆகும்.
- \* எதிர்பார்க்கும் இலாபத்தை அடைய முதலாளி அதிக உழைப்பாளர்களை வேலைக்கு அமர்த்துவர்.
- \* சமநிலை E என்ற புள்ளியை அடைந்தபிறகு உழைப்பாளர்களை வேலைக்கு அமர்த்துவதை நிறுத்துவர்.
- \* ஏனெனில்  $N_0$  நிலைக்குப்பிறகு வேலைவாய்ப்பு அதிகரித்தால் தொகுதேவை தொகு அளிப்பைவிடக் குறைவாக இருக்கும்.
- \* முதலாளித்துவப் பொருளாதாரத்தில் உற்பத்திச் சமநிலையைத் தீர்மானிப்பதில் தொகு தேவைக் கருத்து முக்கியத்துவம் வகிக்கிறது.
- \*  $N_0$ ,  $N_f$  - க்கும் உள்ள வித்தியாசம் வேலையின்மையைக் காட்டுகிறது.
- \* வேலைச் சமநிலையை விளக்குவதில் விளைவுத்தேவை முக்கியப்பங்கு வகிக்கிறது.



தொன்மைக்கோட்பாடு மற்றும் கீன்ஸ் கோட்பாடு ஆகியவற்றிற்கு இடையிலான வேறுபாடுகளை விளக்குக.		
வ. எண்	தொன்மைக்கோட்பாடு	கீன்ஸ் கோட்பாடு
1.	நீண்டகாலச் சமநிலை	குறுகியகாலச் சமநிலை
2.	சேமிப்பு நல்லது	சேமிப்பு கெடுதல்
3.	நுண்ணியல் அணுகுமுறை	பேரியல் அணுகுமுறை
4.	தலையிடாக்கொள்கை வலியுறுத்தப்படுகிறது	அரசின் தலையீடு அனுமதிக்கப்படுகிறது
5.	முதலாளித்துவம் சரியானது	முதலாளித்துவம் முரண்பாடுடையது
6.	சேமிப்பும் முதலீடும் வட்டிவீதத்தை நிர்ணயிக்கிறது	பணத்திற்கான தேவையும் அளிப்பும் வட்டிவீதத்தை நிர்ணயிக்கிறது
7.	வட்டிவீதம் மாறாதது	வட்டிவீதம் மாறக்கூடியது
8.	அளிப்பு தன் தேவையைத் தானே உருவாக்குகிறது	தேவையே அதன் அளிப்பை உருவாக்குகிறது
9.	வட்டி என்பது சேமிப்பிற்கான வெகுமதி	வட்டி என்பது ரொக்க இருப்பை விட்டுக்கொடுப்பதற்கான வெகுமதி
10.	பணம் பரிவர்த்தனைக்கு மட்டுமே உதவும்	பணம் பரிவர்த்தனைக்கும் சேமிக்கவும் உதவும்
<b>ஏதேனும் ஐந்து வேறுபாடுகள் மட்டும்</b>		